

**പതിമൂന്നാം കേരള നിയമസഭ
പത്താം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 1672

21/01/2014-ൽ മറുപടിയ്ക്ക്

**ഭക്ഷ്യധാന്യങ്ങളുടെയും പച്ചക്കറികളുടെയും കൃഷി
വ്യാപകമാക്കുവാൻ നടപടി**

ചോദ്യം
ശ്രീ. പി. തിലോത്തമൻ

മറുപടി
ശ്രീ . കെ.പി.മോഹനൻ
(ബഹു. കൃഷിയും മൃഗസംരക്ഷണവും
അച്ചടിയും സ്റ്റേഷനറിയും
വകുപ്പു മന്ത്രി)

എ) ഭക്ഷ്യ വസ്തുക്കൾക്ക് അതിരുകൃഷ-
മായ വിലക്കയറ്റമുണ്ടാകുകയും
മാരകമായ കീടനാശിനികൾ
നിയന്ത്രണമില്ലാതെ ഉപയോഗിച്ച്
കൃഷി ചെയ്ത് അനുസംസ്ഥാനങ്ങ-
ളിൽ നിന്നും കൊണ്ടുവന്ന് കേരള
ത്തിൽ കൂടിയവിലയ്ക്ക് പച്ചക്കറി
വിൽക്കുകയും ചെയ്യുന്ന
സാഹചര്യം പരിഗണിച്ച് കേര
ളത്തിൽ ഭക്ഷ്യധാന്യങ്ങളുടെയും
പച്ചക്കറികളുടെയും കൃഷി
വ്യാപകമാക്കുവാൻ സർക്കാർ
കൈക്കൊണ്ട നടപടികൾ എന്തെല്ലാ
മാണെന്ന് വിവരിക്കാമോ ;

എ) ഭക്ഷ്യധാന്യങ്ങളിൽ പ്രധാനമായ
നെൽകൃഷി വ്യാപകമാക്കുന്നതിനും ഉൽപാദനം
വർദ്ധിപ്പിക്കുന്നതിനുമായി താഴെപ്പറയുന്ന
പദ്ധതികളാണ് നടപ്പിലാക്കുന്നത്.

സുസ്തിര നെൽകൃഷി വികസനം, കേന്ദ്ര
സർക്കാർ സഹായത്തോടെയുള്ള മാക്രോ
മാനേജ്മെന്റ് പ്രകാരമുള്ള നെൽകൃഷി വികസന
പദ്ധതി, രാഷ്ട്രീയ കൃഷി വികാസ് യോജന
പദ്ധതി, രജിസ്റ്റേർഡ് വിത്തുൽപ്പാദന പദ്ധതി,
നെല്ലു സംഭരണം, ചെറുകിട
യന്ത്രവൽക്കരണത്തിനുള്ള പദ്ധതി,
നെൽകൃഷിക്കുള്ള ഉൽപ്പാദന ബോണസ്,
കാർഷിക വൈദ്യുതി സൗജന്യ പദ്ധതി, ദേശീയ
ഭക്ഷ്യ സുരക്ഷാ പദ്ധതി, സംസ്ഥാന വിള
ഇൻഷുറൻസ്, തരിശുനില കൃഷി, പൊതു ഞാറ്റടി
വടക്കാഞ്ചേരി മോഡൽ പദ്ധതി, സുഗന്ധ നെല്ലിന
വികസന പദ്ധതി, കാർഷിക യന്ത്ര വൽക്കരണം
എന്നിവയും, സുസ്തിര നെൽകൃഷി വികസന
പദ്ധതി പ്രകാരം ഗ്രൂപ്പ് ഫാമിംഗ്, തരിശു നില
കൃഷി, നെൽകൃഷിയ്ക്ക് ശേഷമുള്ള മറ്റു
കൃഷികളിലൂടെ വരുമാനം വർദ്ധിപ്പിക്കുന്നതിനുള്ള
പദ്ധതി എന്നിവയും, മാക്രോമാനേജ്മെന്റ് പദ്ധതി
പ്രകാരം ഒറ്റത്താർ കൃഷി ഡെമോൺസ്ട്രേഷൻ,
ഉൽപാദന ഉപാദികളായ വിത്ത്, കുമ്മായം,
മൈക്രോ ന്യൂട്രിയന്റ് ഫെർട്ടിലൈസെർ, സസ്യ
സംരക്ഷണ ഉപാധികൾ എന്നിവയുടെ
വിതരണവും നൂതന നെല്ലിനങ്ങളുടെ കൃഷി
പ്രോത്സാഹിപ്പിക്കുന്നതിനുള്ള മിനി കിറ്റ്
വിതരണവും കർഷകരുടെ കൃഷി വിജ്ഞാനം
വർദ്ധിപ്പിക്കുന്നതിനുള്ള ഫാം ഫീൽഡ്
സ്കൂളുകളും പാടശേഖരങ്ങളുടെ അടിസ്ഥാന
സൗകര്യങ്ങൾ വർദ്ധിപ്പിച്ച് കൃഷി
പ്രോത്സാഹിപ്പിക്കുന്നതിനുള്ള പദ്ധതികളും

നടപ്പിലാക്കുകയുണ്ടായി. കർഷകർക്ക് പുരക വരുമാന സ്രോതസുകൾ പ്രോത്സാഹിപ്പിക്കുവാൻ സഹായം നൽകുന്ന പദ്ധതി, നെൽകൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി നെൽ വികസന ഏജൻസികൾക്ക് ഉള്ള ധനസഹായം എന്നിവയാണ്.

പച്ചക്കറികളുടെ കൃഷി വ്യാപകമാക്കുവാൻ സർക്കാർ കൈക്കൊണ്ട നടപടികളെ സംബന്ധിച്ച വിശദ വിവരങ്ങൾ താഴെ വിവരിക്കുന്നവയാണ്.

1. പുരയിടങ്ങളിലെ പച്ചക്കറി കൃഷി പ്രോത്സാഹിപ്പിക്കുന്നതിനായി സ്കൂൾ കുട്ടികൾ മുഖേനയും, കൃഷി ഭവൻ മുഖേനയും 55 ലക്ഷം പച്ചക്കറി വിത്തുകിറ്റുകൾ സൗജന്യമായി നൽകിയിട്ടുണ്ട്. ഇതിനായി പച്ചക്കറി വികസന പദ്ധതിയിൽ നിന്ന് 500 ലക്ഷം രൂപയും ആർ.കെ.വി.വൈ പദ്ധതിയിൽ നിന്ന് 600 ലക്ഷം രൂപയും നൽകിയിട്ടുണ്ട്.
2. മട്ടുപ്പാലിലെ പച്ചക്കറി കൃഷി പ്രോത്സാഹിപ്പിക്കുന്നതിനായി പച്ചക്കറി ചെടികളുടെ 25 ഗ്രോബാഗുകൾ അടങ്ങിയ 2000 രൂപയുടെ യൂണിറ്റ് 1500 രൂപ സബ്സിഡിയോടെ നൽകി വരുന്നു. ഈ വർഷം 28000 ഗ്രോബാഗുകൾ നൽകാനായി 420 ലക്ഷം രൂപ വകയിരുത്തിയിട്ടുണ്ട്. ഇതുവരെ 19743 യൂണിറ്റുകൾ വിതരണം ചെയ്തു കഴിഞ്ഞു. കഴിഞ്ഞ വർഷം നൽകിയ ഗ്രോബാഗുകളെ വീണ്ടും കൃഷി യോഗ്യമാക്കുന്നതിന് ആവർത്തന ചിലവായി 50 ലക്ഷം രൂപ നൽകിയിട്ടുണ്ട്.
3. 2500 വിദ്യാലയങ്ങളിൽ പച്ചക്കറി കൃഷി ചെയ്യുന്നതിനായി ഒരു വിദ്യാലയത്തിന് 4000 രൂപ നിരക്കിൽ 100 ലക്ഷം രൂപയും പ്രവർത്തന ചിലവായി 1000 രൂപ നിരക്കിൽ 40 ലക്ഷം രൂപയും നൽകിയിട്ടുണ്ട്. ജലസേചനത്തിന് 400 പമ്പ് സെറ്റുകൾ വാങ്ങുന്നതിനായി 40 ലക്ഷം രൂപയും നൽകിയിട്ടുണ്ട്. ഇതുവരെ 212 പമ്പ് സെറ്റുകൾ സ്ഥാപിച്ചു കഴിഞ്ഞു. കൂടാതെ പ്രോജക്ട്സിസ്ഥാനത്തിൽ പൊതു/സ്വകാര്യ സ്ഥാപനങ്ങളിലെ പച്ചക്കറി കൃഷി പ്രോത്സാഹിപ്പിക്കുന്നതിനായി 135 ലക്ഷം രൂപയും നൽകിയിട്ടുണ്ട്. ഇതുവരെ 198 സ്ഥാപനങ്ങളിൽ പച്ചക്കറി കൃഷി തുടങ്ങിയിട്ടുണ്ട്.
4. പച്ചക്കറി ക്ലസ്റ്ററുകൾക്ക് കൃഷി ചെയ്യാനായി ഹെക്ടറിന് 15,000/- രൂപ നിരക്കിൽ സഹായം

നൽകുന്നു. 5 ഹെക്ടർ വരുന്ന ക്ലസ്റ്ററിന് 75,000 രൂപ ധനസഹായം ലഭിക്കും. 2490 ക്ലസ്റ്ററുകൾക്കായി 1867.5 ലക്ഷം രൂപ നൽകിയിട്ടുണ്ട്. ഇതുവരെ 1522 ക്ലസ്റ്ററുകൾ കൃഷി തുടങ്ങി കഴിഞ്ഞു. ക്ലസ്റ്ററുകളുടെ അടിസ്ഥാന ചിലവുകൾക്കായി 2100 ക്ലസ്റ്ററുകൾക്കായി 2000 രൂപ നിരക്കിൽ ആകെ 42 ലക്ഷം രൂപ നൽകിയിട്ടുണ്ട്. ക്ലസ്റ്ററുകളിൽ നൂതനമായ പ്രവർത്തനങ്ങൾ നടത്തുന്നതിനായി 42 ലക്ഷം രൂപ നൽകിയിട്ടുണ്ട്.

5. ക്ലസ്റ്ററുകൾക്ക് പമ്പ് സെറ്റ് വാങ്ങാൻ 50% സബ്സിഡി നിരക്കിൽ പരമാവധി 10,000/- രൂപ ധനസഹായമായി നൽകുന്നു. 1720 പമ്പ് സെറ്റുകൾ വാങ്ങുന്നതിന് 172 ലക്ഷം രൂപ നൽകിയിട്ടുണ്ട്. ഇതുവരെ 979 പമ്പ് സെറ്റുകൾ വാങ്ങിക്കഴിഞ്ഞു.

6. ക്ലസ്റ്ററുകൾക്ക് സസ്യ സംരക്ഷണ ഉപകരണങ്ങൾ വാങ്ങാനായി 50% സബ്സിഡി നിരക്കിൽ പരമാവധി 1,500/- രൂപ ധനസഹായം നൽകുന്നു. 1000 സസ്യ സംരക്ഷണ ഉപകരണങ്ങൾ വാങ്ങുന്നതിനായി 15 ലക്ഷം രൂപ നൽകിയിട്ടുണ്ട്. ഇതുവരെ 672 സസ്യ സംരക്ഷണ ഉപകരണങ്ങൾ നൽകിക്കഴിഞ്ഞു.

7. ജില്ലാ തലത്തിലും സംസ്ഥാന തലത്തിലും ഒന്ന്, രണ്ട്, മൂന്ന് എന്നീ സ്ഥാനങ്ങളിൽ എത്തുന്ന വിദ്യാർത്ഥി, വിദ്യാലയം, അധ്യാപകൻ, സ്ഥാപന മേധാവി, പൊതു/സ്വകാര്യ സ്ഥാപനങ്ങൾ, കർഷകൻ, ക്ലസ്റ്റർ, ഉദ്യോഗസ്ഥർ എന്നിവർക്ക് ക്യാഷ് അവാർഡ് നൽകുന്നതിനായി തുക വകയിരുത്തിയിട്ടുണ്ട്.

8. 1316 ഹെക്ടർ തരിശു ഭൂമിയിൽ പച്ചക്കറി കൃഷി ചെയ്യുന്നതിന് ഹെക്ടറിന് 30,000/- രൂപ നിരക്കിൽ ധനസഹായം നൽകുന്നു. ഇതിനായി 394.8 ലക്ഷം രൂപ നൽകുന്നു. ഇതുവരെ 327 ഹെക്ടർ തരിശുനിലത്തിൽ കൃഷി ഇറക്കിയിട്ടുണ്ട്.

9. കർഷകർക്ക് ആവശ്യാനുസരണം വിത്തുകൾ ലഭ്യമാക്കുന്നതിനായി സംസ്ഥാനത്തൊട്ടാകെ 20 വിത്തു വിതരണ യന്ത്രങ്ങൾ സ്ഥാപിക്കുന്നതിനായി 50 ലക്ഷം രൂപ വെജിറ്റബിൾ & ഫ്രൂട്ട് പ്രൊമോഷൻ കൗൺസിലിന് നൽകിയിട്ടുണ്ട്.

10. എ ഗ്രേഡ് പച്ചക്കറി ക്ലസ്റ്ററുകൾക്ക് വികസന സഹായം നൽകുന്നതിനായി 630 ലക്ഷം രൂപ നൽകിയിട്ടുണ്ട്. സംസ്ഥാനത്തൊട്ടാകെ 100 ക്ലസ്റ്ററുകളുടെ വികസനത്തിനായാണ് ഈ തുക നൽകുന്നത്. ഇതിന്റെ പ്രവർത്തനങ്ങൾ

പുരോഗമിച്ചു വരുന്നു.

11. സൂക്ഷ്മ മൂലകങ്ങൾ ഉപയോഗിച്ചുള്ള പ്രദർശനത്തോട്ടങ്ങൾ നിർമ്മിക്കുന്നതിന് 30 സെന്റ് വീതമുള്ള പ്രദർശനത്തോട്ടങ്ങൾക്ക് 12000 രൂപ ധനസഹായം നൽകുന്നു. ആകെ 450 പ്രദർശനത്തോട്ടങ്ങളാണ് നിർമ്മിക്കുന്നത്. 100 ലക്ഷം രൂപ നൽകിക്കഴിഞ്ഞു.
12. ക്ലസ്റ്ററുകളിലെ കർഷകർക്ക് ഉല്പന്നങ്ങളുടെ സംഭരണത്തിനും വില്പനയ്ക്കും സഹായം നൽകുന്നതിനായി ബ്ലോക്കുതല ഫെഡറേറ്റഡ് ഓർഗനൈസേഷനുകൾ രൂപീകരിക്കുന്നതിനും മറ്റു പ്രവർത്തനങ്ങൾക്കുമായി 200 ലക്ഷം രൂപ നൽകിയിട്ടുണ്ട്. സംസ്ഥാനത്തെ 20 ബ്ലോക്കുകളിലായി ഇത്തരം ഓർഗനൈസേഷനുകൾ രൂപീകരിക്കുന്നതിനുള്ള പ്രവർത്തനങ്ങൾ പുരോഗമിച്ചു വരുന്നു.
13. ബ്ലോക്കുതലത്തിൽ ഹൈടെക് നഴ്സറികൾ (500 ചതുരശ്ര മീറ്റർ) സ്ഥാപിക്കുന്നതിനായി 75 ലക്ഷം രൂപ നൽകിയിട്ടുണ്ട്. സംസ്ഥാനത്ത് 15 നഴ്സറികൾ സ്ഥാപിക്കുന്നതിനുള്ള പ്രവർത്തനങ്ങൾ നടന്നു വരുന്നു.
14. കിഴങ്ങു വർഗ്ഗ വിളകളുടെ വികസനത്തിനായി 150 ലക്ഷം രൂപ നൽകിയിട്ടുണ്ട്. ദേശീയ കിഴങ്ങുവിള ഗവേഷണ കേന്ദ്രം (സി.റ്റി.സി.ആർ.ഐ) മുഖേന മരച്ചീനി, കാച്ചിൽ, ചേന എന്നിവയുടെ വിത്തുകൾ നൽകാനുള്ള പ്രവർത്തനങ്ങൾ നടന്നു വരുന്നു. മലപ്പുറം കാസർഗോഡ്, പാലക്കാട്, കൊല്ലം എന്നീ ജില്ലകളിലാണ് ഈ പദ്ധതി നടപ്പിലാക്കുന്നത്.
15. മാധ്യമങ്ങൾ മുഖേന പച്ചക്കറി വിത്തുകൾ വിതരണം ചെയ്യുന്നതിനായി കേരള വിത്തു വികസന അതോറിറ്റിയ്ക്ക് 100 ലക്ഷം രൂപ നൽകിയിട്ടുണ്ട്. മലയാള മനോരമ പ്രസിദ്ധീകരണങ്ങൾ വഴി 4 ലക്ഷം പച്ചക്കറി വിത്തു കിറ്റുകളും മാതൃഭൂമി വഴി 1 ലക്ഷം പച്ചക്കറി വിത്തു കിറ്റുകളും വിതരണം ചെയ്തിട്ടുണ്ട്.

II. വയനാട് ജില്ലയിൽ പച്ചക്കറി കൃഷി വികസനത്തിനായി വയനാട് പാക്കേജ് പ്രകാരം 250 ലക്ഷം രൂപ () വകയിരുത്തിയിട്ടുണ്ട്.

III. തരിശു രഹിത പഞ്ചായത്ത് എന്ന പദ്ധതി പ്രകാരം 934 ഹെക്ടർ സ്ഥലത്ത് വാഴ, കിഴങ്ങു വർഗ്ഗ വിളകൾ എന്നിവ കൃഷി ചെയ്യുന്നതിനായി 347.2 ലക്ഷം രൂപ നൽകിയിട്ടുണ്ട്.

ബി) ഈ നടപടികൾ കൊണ്ട് ബി) ഈ നെൽ കൃഷിയെ സംബന്ധിച്ച് കാർഷികോത്പന്നങ്ങൾ എത്ര നെല്ലുൽപ്പാദനത്തിൽ വർദ്ധനവ് കൈവരിക്കാൻ മാത്രം കൂടുതലായി ഉൽപ്പാദിപ്പിക്കുവാൻ കഴിഞ്ഞുഎന്ന് വ്യക്തമാക്കാമോ?

നെൽ കൃഷിയെ സംബന്ധിച്ച് നെല്ലുൽപ്പാദനത്തിൽ വർദ്ധനവ് കൈവരിക്കാൻ സാധിച്ചിട്ടുണ്ട്, 2010-2011 ൽ 522740 മെ.ടൺ ഉൽപ്പാദനം ആയിരുന്നത് 2011-2012 വർഷം 568993 മെ.ടൺ ഉയർന്നു. ആയതിനാൽ 2011-12 വർഷം മുൻ വർഷത്തേക്കാൾ 46253 മെ.ടൺ നെല്ലു അധികമായി ഉൽപ്പാദിപ്പിക്കുവാൻ സാധിച്ചിട്ടുണ്ട്.

സംസ്ഥാനത്തൊട്ടാകെ ഈ വർഷം 20851 ഹെക്ടറിൽ പച്ചക്കറികൾ ചെയ്യാനും അതുവഴി 252587 ടൺ പച്ചക്കറി അധികമായി ഉൽപ്പാദിപ്പിക്കാനും ഈ പദ്ധതി ലക്ഷ്യമിടുന്നു. ഇതുവരെ 13053 ഹെക്ടറിൽ കൃഷി ഇറക്കാനും ഉദ്ദേശം 92700 ടൺ പച്ചക്കറി ഉല്പാദിപ്പിക്കാനും കഴിഞ്ഞിട്ടുണ്ട്. കൂസ്സൂർ, തരിശുനിലം കൃഷി എന്നിവയിൽ വിളവെടുപ്പു നടന്നു വരുന്നു. ഫെബ്രുവരി മാസത്തോടെ ഭൗതിക ലക്ഷ്യം പൂർത്തീകരിക്കുന്നതാണ്.

Sushama
സെക്ഷൻ ഓഫീസർ